

जिल्हाधिकाऱ्यांकडून बँकांना कडक तंबी; रोजगार निर्मिती उद्दिष्टासाठी ‘अॅक्शन मोड’

पंकज हिरुळकर
जिल्हा प्रतिनिधी

अमरावती: मुख्यमंत्री रोजगार निर्मिती कार्यक्रमांतर्गत अमरावती जिल्ह्याने कर्ज मंजुरीत मोठा प्रगतीचा टप्पा गाठला असून, विदर्भात प्रथम तर राज्यात तिसऱ्या क्रमांकावर पोहोचला आहे. हा आढावा जिल्हाधिकारी आशिष येरेकर यांच्या अध्यक्षतेखाली नियोजन भवनामध्ये झालेल्या जिल्हास्तरीय समन्वय

समितीच्या बैठकीत घेतला गेला. झड्डार्थिक वर्ष २०२५-२६ साठी जिल्ह्याला १६०० कर्ज प्रकरणांचे उद्दिष्ट देण्यात आले आहे. आतापर्यंत जिल्हा प्रशासनाने ३,७०४ प्रस्ताव बँकांकडे पाठवले असून त्यापैकी ८०२ प्रकरणांना मंजुरी मिळाली आहे. जिल्हाधिकाऱ्यांनी २५ फेब्रुवारी २०२६ पर्यंत १०० टक्के उद्दिष्ट पूर्ण करण्याचे निर्देश दिले आहेत.

मंजुरीबाबत खाजगी बँकांकडून दाखवण्यात येणाऱ्या अनास्थेबाबत जिल्हाधिकाऱ्यांनी तीव्र नाराजी व्यक्त केली. आयसीआयसीआय, अॅक्सिस, एचडीएफसी आणि येस बँक या बँकांच्या अधिकाऱ्यांवर ताशेरे ओढत, त्यांना भर सभेतून निघून जाण्याचे आदेश दिले गेले. झड्डयुवक-युवतींच्या व्यवसायाला प्रोत्साहन देण्यासाठी फेब्रुवारी महिन्याच्या अखेरीस अमरावती येथे ‘स्वरोजगार महासंमेलन’



मुंबई-पुणे द्रुतगती महामार्गावरील अपघात, कोंडीची परिवहन मंत्र्यांकडून दखल; अवजड वाहनांची राज्यभरात धडक तपासणी मोहीम

मुंबई : मुंबई-पुणे द्रुतगती महामार्गावरील आडोशी बोगद्याजवळ घडलेल्या भीषण अपघाताच्या पार्श्वभूमीवर राज्यभरातील अवजड वाहनांवर व्यापक आणि पारदर्शक तपासणी मोहीम राबवण्याचे निर्देश परिवहन मंत्री प्रताप सरनाईक यांनी दिले.

मंत्रालयात झालेल्या उच्चस्तरीय बैठकीत मोटार परिवहन व पोलीस विभागाच्या अधिकाऱ्यांना त्यांनी निर्देश दिले. अपघात रोखायचे असतील तर नियमांची केवळ अंमलबजावणी नव्हे, तर जागरूकतेची चळवळ उभी राहिली पाहिजे असे ते म्हणाले.

३ फेब्रुवारी रोजी झालेल्या अपघातामुळे कित्येक तास महामार्ग वाहतुकीसाठी विस्कळीत झाला. प्रवाशांचे, विशेषतः महिला, लहान मुले

आणि ज्येष्ठ नागरिकांचे हाल झाले. प्राथमिक पाहणीत चालकाच्या बेपर्वाईमुळे, वेगाने ओव्हरटेक करण्याच्या प्रयत्नात वाहनावरील ताबा सुटल्याने अपघात घडल्याचे स्पष्ट झाले आहे. सरनाईक म्हणाले, चालकांच्या वाहन चालवण्याच्या पद्धतीवर नियंत्रण आणि प्रबोधन हीच अपघातमुक्त महामार्गाची गुणवत्ता आहे.

राज्यातील सर्व अवजड वाहनांची तांत्रिक तपासणी काटेकोर आणि पारदर्शक पद्धतीने करण्याच्या सूचना मंत्री सरनाईक यांनी केल्या. विशेषतः फॉर्म १३८/ अंतर्गत दिल्या जाणाऱ्या वाहन योग्यता प्रमाणपत्र प्रक्रियेत पारदर्शकता आणण्यावर भर देण्यात आला.

काही प्रादेशिक परिवहन कार्यालयांतून (ब्लॉक स्पोर्ट्स) माहिती चालकांपर्यंत पोहोचवणे, त्या भागात प्रवेश करण्यापूर्वी समुपदेशन व सूचना देणे, तसेच पोलीस व परिवहन विभागाने संयुक्तरित्या जनजागृती मोहीम राबवणे, या उपाययोजना तातडीने अमलात आणण्याचेही निर्देश प्रताप मंत्री सरनाईक यांनी यावेळी दिले.

महामार्ग अपघात रोखण्यासाठी दीर्घकालीन उपाययोजनांचा सविस्तर अहवाल येत्या अर्थसंकल्पीय अधिवेशनापूर्वी सादर करण्याचे निर्देशही मंत्री सरनाईक यांनी संबंधित विभागांना दिले. मुंबई आरटीओट नवीन नोंदणी मालिका

चारचाकी खासगी वाहनांच्या नोंदणीसाठी ‘०३’ ही नवीन नोंदणी मालिका ११ फेब्रुवारीपासून सुरू करण्यात येत आहे. दुचाकी वाहनांसाठी असलेली ०३ ही मालिका संपत आल्याने ही नवीन मालिका लागू करण्यात येत असल्याची माहिती प्रादेशिक परिवहन कार्यालयाने दिली. नव्या मालिकेतून आकर्षक किंवा पसंतीचा नोंदणी क्रमांक आरक्षित करू इच्छिणाऱ्या वाहनधारकांनी विहित नमुन्यातील अर्ज, पत्त्याचा पुरावा, फोटो ओळखपत्र, पॅन कार्ड तसेच पसंतीच्या क्रमांकासाठीची विहित शुल्क यांच्या नावे काढलेल्या राष्ट्रीयकृत बँकेच्या धनाकर्षासह ११ फेब्रुवारी रोजी दुपारी २ वाजेपर्यंत अर्ज सादर करायचे आहेत.

विभागीय आयुक्त कार्यालयात ‘सेफर इंटरनेट’ कार्यशाळा

विभागीय आयुक्त कार्यालयात ‘सेफर इंटरनेट’ कार्यशाळा

छत्रपती संभाजीनगर (विमाका) विभागीय आयुक्त कार्यालय, छत्रपती संभाजीनगर येथे सुरक्षित इंटरनेट दिनानिमित्त “स्मार्ट टेक, सेफ चॉईसेस आणि कृत्रिम बुद्धिमत्तेचा सुरक्षित व जबाबदार वापर” या संकल्पनेवर आधारित सुरक्षित इंटरनेट कार्यशाळेचे यशस्वी आयोजन करण्यात आले. या कार्यशाळेचा मुख्य उद्देश अधिकारी व कर्मचाऱ्यांना इंटरनेट तसेच कृत्रिम बुद्धिमत्ता यांचा सुरक्षित आणि जबाबदार वापर करण्याबाबत जागरूक करणे, सायबर स्वच्छतेच्या उत्तम पद्धती अंगीकारणे तसेच सायबर धोके व त्यावरील प्रतिबंधात्मक उपाययोजनांची माहिती देणे हा होता. विभागीय आयुक्त श्री. जितेंद्र पापळकर यांच्या प्रमुख उपस्थितीत या कार्यशाळेचे आयोजन करण्यात आले. यावेळी जिल्हा माहिती तंत्रज्ञान अधिकारी श्री. उन्मेश सपकाळ यांनी सविस्तर तांत्रिक मार्गदर्शन केले. कार्यशाळेस वरिष्ठ अधिकारी व कर्मचारी उपस्थित होते. सामान्य प्रशासन विभागामार्फत अतिरिक्त आयुक्त मंजुषा मिसकर यांच्या मार्गदर्शनाखाली हा उपक्रम राबविण्यात आला. तसेच कार्यक्रम यशस्वी करण्यासाठी तहसीलदार श्री. किसान भदोले यांनी विशेष परिश्रम घेतले.

सुरक्षित इंटरनेट दिनानिमित्त जिल्हातील जिल्हाधिकारी कार्यालय, उपविभागीय कार्यालये व तहसील कार्यालयांमध्येही अशाच स्वरूपाच्या कार्यशाळांचे आयोजन करण्यात आले. यामुळे शासकीय कर्मचाऱ्यांमध्ये सायबर सुरक्षेबाबत जागरूकता वाढीस लागली आहे.

विभागीय आयुक्त कार्यालय माहिती-तंत्रज्ञान सक्षमीकरणाच्या बाबतीत नेहमीच अग्रेसर राहिले असून, मा. मुख्यमंत्री महोदय यांच्या १५० दिवसांच्या कार्यक्रमांतर्गत राज्यात द्वितीय क्रमांक प्राप्त केल्याचा गौरव यापूर्वी मिळवला आहे. सायबर सुरक्षा, कृत्रिम बुद्धिमत्ता व डिजिटल क्षमतावृद्धी संदर्भातील जनजागृतीवर उपक्रम नियमितपणे राबविण्यात येणार असल्याचे यावेळी सांगण्यात आले.

राज ठाकरे नरेंद्र मोदींना जास्तच घाबरले : भगतसिंग कोश्यारींचा राज ठाकरेंना खोचक टोला

नाशिक : राज ठाकरे हे नरेंद्र मोदींना जास्तच घाबरले आहेत, पण घाबरलं नाही पाहिजे, असे विधान माजी राज्यपाल भगतसिंग कोश्यारी यांनी केले आहे. याद्वारे त्यांनी नाशिक येथे प्रसारमाध्यमांशी बोलताना एक प्रकारे राज ठाकरे यांना डिवचण्याचा प्रयत्न केला आहे.

राष्ट्रीय स्वयंसेवक संघाच्या कार्यक्रमांनंतर सरसंघचालक डॉ. मोहन भागवत यांना मनसंप्रमुख राज ठाकरे यांनी भाषिक मुद्यावरून चांगलेच घेरले. याशिवाय या कार्यक्रमाला चित्रपटसृष्टीतील काही नामांकित कलाकारांनीही हजेरी लावली होती. यावरून देखील राज ठाकरे यांनी सरकारच्या दबावामुळे किंवा भीतीपोटी अनेक जण कार्यक्रमाला उपस्थित राहिल्याचा टोला लगावला. यावर आता महाराष्ट्राचे माजी राज्यपाल भगतसिंग

कोश्यारी यांनी प्रतिक्रिया देत राज ठाकरेंना प्रत्युत्तर दिले आहे.

कोश्यारी म्हणाले, संघाच्या कार्यक्रमात आलेले ते सर्व मोदींना घाबरून नाही आले. मी राज ठाकरे यांचा आदर करतो. मला असं वाटत आहे की, राज ठाकरे नरेंद्र मोदींना जास्तच घाबरले आहेत, त्यांनी घाबरलं नाही पाहिजे, त्यांनी मॉदीजींच्या जवळ गेले पाहिजे. मोदीजींसाठी सर्व जनता समान आहे, ज्याप्रमाणे रामाला त्यांची सर्व प्रजा समान होती, त्याप्रमाणे मोदीजींना देखील सगळे समान आहेत.

राज ठाकरे माझ्या लहान भावासारखे आहेत. ते खूप चांगले, कडक नेते आहेत. त्यांना मी सांगू इच्छितो मोदींना घाबरू नका, तुम्ही छत्रपती शिवाजी महाराजांच्या कर्मभूमीमध्ये आहात, त्यामुळे घाबरण्याचे काही कारण नाही, घाबरायचे असेल तर चुकीचे काम करण्यास घाबरा, असेही भगतसिंग कोश्यारी यांनी म्हटले आहे.

पासपोर्टसाठी पत्त्यांची पडताळणी सखोल होणार; पुणे प्रादेशिक पासपोर्ट अधिकाऱ्याचा निर्णय

पुणे : कुख्यात गुंड निलेश घायवळ परदेशात पळून गेल्यानंतर त्याला पासपोर्ट कसा मिळाला, या प्रश्नावरून पासपोर्ट यंत्रणेवर टीका झाली होती. या पार्श्वभूमीवर पुणे पासपोर्ट कार्यालयाने महत्वाचा निर्णय घेतला असून, संशयास्पद पत्त्यांच्या प्रकरणात पुन्हा एकदा सखोल पडताळणी करण्याचे पोलिसांना सूचना देण्यात आले आहेत, अशी माहिती पुणे प्रादेशिक पासपोर्ट अधिकारी डॉ. विनोद गायकवाड यांनी दिली.

पुणे श्रमिक पत्रकार संघातर्फे संघाचे सदस्य व त्यांच्या कुटुंबीयांसाठी नवीन पासपोर्ट काढणे तसेच नूतनीकरणासाठी चार

दिवसांचे विशेष शिबिर आयोजित करण्यात आले आहे. या शिबिराचे उद्घाटन डॉ. विनोद गायकवाड यांच्या हस्ते झाले. यावेळी उप पासपोर्ट अधिकारी सृष्टी पांडे, या शिबिरात पत्रकार व त्यांच्या कुटुंबीयांचे पासपोर्ट प्रक्रिया चार दिवसांत केली जाणार आहे. शिबिराच्या निमित्ताने डॉ. गायकवाड यांच्याशी संवादाचे

आयोजन करण्यात आले होते. त्यांनी राजदूत म्हणून रशिया, कुवेत आणि फ्रान्समध्ये काम करताना आलेले अनुभव, बदलती शासकीय धोरणे तसेच परदेशात भारतीयोंची प्रतिमा याबाबत माहिती दिली. प्रश्नोत्तराच्या सत्रात उपस्थित पत्रकारांनी विविध मुद्द्यांवर प्रश्न उपस्थित केले.

निलेश घायवळ प्रकरणानंतर ज्या ठिकाणी कोणी वास्तव्यास नसल्याचा शेरा पोलिसांकडून देण्यात आला आहे, अशा पत्त्यांची पुन्हा पडताळणी केली जाणार असल्याचे गायकवाड यांनी स्पष्ट केले. बनावट कागदपत्रे, खोटा पत्ता किंवा चुकीची माहिती देणाऱ्यांवर गुन्हे दाखल करण्यात येणार असल्याचा इशाराही त्यांनी दिला.

आगामी काळात ई-पासपोर्टचे प्रमाण वाढणार असून, सन २०३५ पर्यंत सर्व पासपोर्ट हे ई पासपोर्ट मध्ये रूपांतरित करण्यात येणार आहे.



संपादकीय

विकास महामंडळ

सध्या मध्य आणि पश्चिम रेल्वेवर सुमारे ३,२०० हून अधिक लोकल धावतात. प्रवाशांना गर्दीमुक्त आणि अद्ययावत प्रवास सुविधा देण्यासाठी २३८ वातानुकूलित लोकल चालवण्यात येणार आहेत. या नवीन वातानुकूलित लोकलमध्ये आरामदायी आसन व्यवस्था, आधुनिक रचना, ऑक्सिजन नियंत्रक व्यवस्था या करण्यात येणार आहेत. तसेच मुंबई महानगरातील रेल्वे प्रवाशांसाठी १६ हजार कोटी रुपयांचे प्रकल्प सुरू आहेत. हे प्रकल्प टप्प्याटप्प्याने केले जात आहेत, मेट्रोच्या धर्तीवर नव्या रचनेची लोकल तयार केली जाणार आहे. लोकलमध्ये ऑक्सिजन नियंत्रक प्रणाली सुरू करून, प्रवाशांचा प्रवास सुखकर होईल. गर्दी, उष्णता आणि प्रवासातील त्रास कमी करण्यासाठी हा प्रकल्प महत्वाचा मानला जात आहे. मुंबई रेल्वे विकास महामंडळ (एमआरव्हीसी) आणि भारतीय रेल्वे यांच्या माध्यमातून हा प्रकल्प राबवण्यात येणार असून, टप्प्याटप्प्याने या लोकल सेवेत येतील. वातानुकूलित लोकलमुळे खासगी वाहनांचा वापर कमी होऊन पर्यावरणपूरक प्रवासाला चालना मिळेल. मुंबई लोकल ही मुंबईकरांची जीवनवाहिनी मानली जाते. २३८ वातानुकूलित लोकल चालवण्यास सुरुवात केल्यास मुंबईकरांसाठी दिलासादायक ठरणार आहे. तसेच प्रवाशांचा दर्जा उंचावणार. नवीन वातानुकूलित लोकल चालवण्यास सुरुवात केल्यास एकूण प्रवाशांच्या ६० टक्के प्रवाशांचा प्रवास सुखर होण्याची अपेक्षा आहे. उपनगरीय लोकलमधून दरोजे प्रवास करणाऱ्या लाखो प्रवाशांचा प्रवास सुखकर करण्यासाठी रेल्वे आणि एमआरव्हीसीमार्फत अनेक प्रकल्प राबविण्यात येत आहेत.

मुंबई उपनगरीय रेल्वेवर मुंबई अर्बन ट्रान्सपोर्ट प्रकल्प (एमयूटीपी) अंतर्गत विविध पायाभूत सेवा-सुविधा निर्माण करण्यासाठी रेल्वे मंत्रालयाने १९९९ मध्ये मुंबई रेल्वे विकास महामंडळाची (एमआरव्हीसी) स्थापना केली. नवीन लोकल, रेल्वे मार्ग उभारणे, रेल्वे स्थानकांमध्ये सुविधा उपलब्ध करून देण्याची जबाबदारी एमआरव्हीसीवर सोपविण्यात आली. यासाठी केंद्र सरकार ५० टक्के आणि राज्य सरकार ५० टक्के निधी उपलब्ध करून देत आहे. या निधीतून पश्चिम आणि मध्य रेल्वेच्या उपनगरीय विभागात विविध कामे पूर्ण करण्यात आली, तर काही कामे प्रगतिपथावर आहेत. एमआरव्हीसीने हाती घेतलेले प्रकल्प राबविण्यात अनेक अडचणी येत असल्याने ते निर्धारित वेळेत पूर्ण करण्यात अडथळे येत आहे. यामुळे प्रवाशांना जीव धोक्यात घालून लोकलमधून प्रवास करावा लागतो. स्थापनेनंतर मुंबईकरांचा रेल्वे प्रवास सुखकर करण्यासाठी एमआरव्हीसीने एमयूटीपी १ योजना तयार केली. या योजनेत नवीन लोकल, नवीन मार्गिका, रेल्वे रुळांशेजारी बॉरेकेट लावणे असे विविध प्रस्ताव तयार केले. एमयूटीपी १ टप्प्याला २००३-०४ च्या केंद्रीय अर्थसंकल्पात मंजुरी देण्यात आली.

या टप्प्यात कुर्ला-ठाणे पाचवी-सहावी मार्गिका, बोरिवली-विरार तिसरी आणि चौथी मार्गिका, ९ डब्यांच्या १०१ नवीन लोकल, प्रकल्पात बाधित होणाऱ्या १५ हजार ८५७ नागरिकांचे पुनर्वसन, पश्चिम-मध्य रेल्वे मार्गावर १२ डब्यांच्या लोकल सुरू करण्यात आल्या. एमयूटीपीचा पहिला टप्पा मार्च २०१२ मध्ये पूर्ण करण्यात आला. यामुळे रेल्वेची प्रवासी वाहतूक क्षमता ३६ टक्क्यांनी वाढली. हे प्रकल्प मार्गी लागतानाच एमआरव्हीसीच्या एमयूटीपी २ टप्प्याला २००८-९ च्या केंद्रीय अर्थसंकल्पात मंजुरी देण्यात आली. या प्रकल्पातील योजनांसाठी ८ हजार ८७ कोटी रुपये खर्च अपेक्षित होता. या टप्प्यातील मुंबई सेंट्रल-बोरिवली सहावी मार्गिका, सीएसएमटी कुर्ला दरम्यानच्या पाचवी-सहावी मार्गिकेचे काम प्रगतिपथावर आहे. तर ठाणे-दिवा पाचवी-सहावी मार्गिका आणि अंधेरी ते गोंरेगाव दरम्यान हार्बर मार्ग विस्तार करण्याचे काम पूर्ण झाले. ऐरोली-कळवा उन्नत मार्ग २०२१-२२ मध्ये पूर्ण करण्याचे लक्ष्य ठेवण्यात आले होते. विरार-डहाणू रोड मार्गिकेचे चौपटरीकरणाचे काम २०२२-२३ मध्ये पूर्ण होणार होते. मात्र ही कामे सध्या प्रगतिपथावर आहेत. एमयूटीपी ३ ए टप्प्यात हार्बर मार्गिकेचा विस्तार गोंरेगाव बोरिवलीपर्यंत करण्यात येणार आहे. बोरिवली-विरार दरम्यान पाचवी-सहावी मार्गिका, कल्याण-आसनगाव दरम्यान चौथी मार्गिका, कल्याण-बदलापूर दरम्यान तिसरी आणि चौथी मार्गिका, तर लांब पल्ल्याच्या आणि उपनगरीय लोकलसाठी कल्याण यार्डची कामे प्रगतिपथावर आहेत. तसेच १९९ वातानुकूलित रेल्वे उपनगरीय रेल्वेच्या ताफ्यात येणार आहेत.

या सर्व कामांसाठी तब्बल ३३ हजार ६९० रुपये खर्च अपेक्षित आहे

जिल्हा परिषद व पंचायत समिती निवडणूकीत प्रस्थापितांना धोबीपछाड; दिग्गज नेते मंडळींची मक्तेदारी संपुष्टात!

सहसंपादक:- नारायण म्हात्रे

नुकत्याच ७ फेब्रुवारी रोजी पार पडलेल्या जिल्हा परिषद व पंचायत समिती निवडणुकीत सर्व सामान्य मतदार राजांनी प्रस्थापितांना धोबीपछाड देत विकास करणा-या उमेदवारांना निवडून दिले आहे. या निवडणुकीत मतदारांनी जोरदार धक्का देत राज्य सभेचे खासदार व भाजपा दक्षिण रायगड जिल्हा अध्यक्ष धैर्यशील पाटील यांच्या पत्नी जिल्हा परिषदेच्या माजी अध्यक्षा निलिमा यांचा सुधागड तालुक्यातील जांभुळपाडा गटात शर्मिला बोडके यांनी पराभव केला. भाजपमध्ये प्रवेश केलेले माजी आमदार पंडित पाटील यांचे पुत्र सुप्रभात पाटील यांचा शहापूर जिल्हा परिषद गटात पराभव झाला. भाजपचे आमदार ज्येष्ठ नेते रविंद्र पाटील यांची सून शर्मिला पाटील या पेण तालुक्यातील शिहु या गटातून निवडणूक लढवत होत्या त्यांचा शिवसेना (उध्दव

बाळासाहेब ठाकरे) पक्षाच्या उमेदवार पल्लवी भोईर यांनी पराभव करत एक अनोखा विजय मिळवला. शेकाप नेत्या माजी मंत्री मिनाक्षी पाटील यांचे पुत्र व जिल्हा परिषद माजी उपाध्यक्ष आस्वाद पाटील व सून व जिल्हा परिषद माजी अर्थ व बांधकाम सभापती चित्रा पाटील या शेकाप सोडून भाजपच्या तिकिटावर लढत होत्या त्यांचा पराभव शिवसेना (शिंदे) गटाच्या रसिका केणी यांनी केला आहे तसेच नागोठणे जिल्हा परिषद गणातून नुकतेच शिवसेनेला जय महाराष्ट्र करून राष्ट्रवादी काँग्रेसमध्ये दाखल झालेले किशोर जैन यांचा पराभव शिवसेना (शिंदे) गटाचे सुमित काते यांनी केला तसेच जिल्हा परिषदेचे माजी बांधकाम सभापती राजीव साबळे यांना निजामपूर जिल्हा परिषद गणातून अविनाश नलावडे यांच्याकडून पराभव पत्करावा लागला. वेणगाव पंचायत समिती गटातून शिवसेना शिंदे गटाचे

आमदार महेंद्र थोरवे यांच्या सून श्वेता थोरवे यांचा सुद्धा पराभव झाला आहे. एकंदरीत या झालेल्या निवडणुकीत आपणच आपले समजणा-या नेते मंडळींना मतदारांनी आपली जागा दाखविल्याचे चित्र अखंड रायगड जिल्ह्यात दिसून आले. रायगड जिल्ह्यात शिवसेना (शिंदे) गट २१ जागा जिंकून सर्वात मोठा पक्ष ठरला असून त्यापाठोपाठ राष्ट्रवादी काँग्रेस १६, भारतीय जनता पक्ष १५, शिवसेना (उध्दव बाळासाहेब ठाकरे) ५ तर आय काँग्रेसला २ जागेवर समाधान मानावे लागले आहे. एकंदरीत हा निकाल प्रस्थापितांना धक्का देवून गेला असून येणाऱ्या विधानसभा निवडणुकीत सर्वच राजकीय पक्षांच्या नेते मंडळींना चाचपडत चालावे लागणार हे निश्चित तसेच पक्षीय बलाबल पाहता शिवतीर्थावर कोणाची सत्ता येईल व कोण कशी जमवाजमव करील हे पाहणे औत्सुक्याचे ठरणार आहे.



श्री सार्वजनिक गणेशोत्सव मंडळ आंबवणे बुद्रुक यांच्यावतीने बोरीवले येथे आयोजित स्पर्धेस उत्तम प्रतिसाद

मंडणगड प्रतिनिधी दि. ११- श्री सार्वजनिक गणेशोत्सव मंडळ (रजि.) आंबवणे बुद्रुक यांच्यावतीने आयोजित श्री गणेश मंदिर आंबवणे क्रिकेट संघ यांच्या नियोजनाने व क्रिके प्रेमी विनायक कावणकर यांच्या पुढाकाराने संघाचे कर्णधार धर्मेश चोरगे, उपकर्णधार समर कावणकर आणि संघाच्या सर्व सदस्यांच्या सहकार्याने मुंबईत बोरिवली येथे ८ फेब्रुवारी २०२६ रोजी “युट्युब लाईव्ह क्रिकेट स्पर्धेचे आयोजन करण्यात आले होते. आणि मंडळाचे माजी अध्यक्ष रमेश भुवड यांच्या हस्ते स्पर्धेचे उद्घाटन करण्यात आले. स्पर्धेसाठी गावातील माजी क्रिकेटपटू कमिटी सदस्य, वरिष्ठ सभासद मंडळी तसेच मंडणगड तालुक्यातील तरुणांनी मोलाचे सहकार्य करून स्पर्धा



व्यवस्थित आणि वेळेत पार पडली. गावातील अनेक क्रिकेट प्रेमी आणि प्रतिष्ठित नागरिकांनी आपला वेळ काढून स्पर्धेची शोभा वाढवली. या स्पर्धेसाठी तालुक्यातील प्रसिद्ध समालोचक राजेश कुळे आणि त्यांचे सहकारी यांचे मार्गदर्शन आणि मोलाचे सहकार्य लाभलं यांच्या समालोचनाने स्पर्धा अजून रंगत

झाली. स्पर्धेच्या शेवटच्या टप्प्यात बक्षीस वितरण समारंभात गावातील बहुतांश लोक उपस्थित होते त्यामध्ये विशेषतः समाजसेवक विजय घरटकर, मंडळाचे माजी अध्यक्ष रमेश भुवड, मनोहर घरटकर, उपखजिदार यशवंत रहाटवळ, माजी उपाध्यक्ष रमेश शिगवण, क्रिकेटरसिक श्याम चोरगे, अजित

बोधरे, समिर खेरटकर, महेंद्र शिगवण, दिपक शिगवण, स्वप्नेश भुवड, राजेश शिगवण, नितेश धामणे, नारायण बांद्रे आणि श्री गणेश मंदिर आंबवणे क्रिकेट संघ सदस्य उपस्थित होते. या स्पर्धेत लाटवण गावच्या संघाने उत्तम कामगिरी करून प्रथम पारितोषिक पटकावले शेनाळे बोलाडेवाडी संघाने

व्दितीय, तर कोन्हवली संघाने तृतीय क्रमांक यजमान आंबवणे संघाने चतुर्थ क्रमांक क्रमांक मिळविला. तेजस करावडे कोन्हवली याने उत्कृष्ट फलंदाज निकेश बोलाडे शेनाळे याने उत्कृष्ट गोलंदाज तर कल्पेश लाड याने स्पर्धेचे मालिकावीर पारितोषीक मिळविले. प्रकारे संपूर्ण स्पर्धा शांतता, शिस्तबद्ध पद्धतीने आणि योग्य वेळेत पार पडली. युवा क्रिकेट कमिटी अंतर्गत स्पर्धेत सहभागी तालुक्यातील एकूण १६ सहभागी संघ आणि स्पर्धेसाठी लाभलेल्या देणगीदारांचे मंडळाच्या वतीने आभार मानण्यात आले. झफोटो ओळी- झविजत्या संघाचा गौरव करताना स्पर्धेस उपस्थित मान्यवर

रायगडमध्ये १४ फेब्रुवारीला शासकीय योजनांचा महामेळावा व विधी सेवा शिबिर; एकाच छताखाली सर्व सेवा उपलब्ध

अलिबाग प्रतिनिधी सर्वोच्च न्यायालय आणि महाराष्ट्र राज्य विधी सेवा प्राधिकरण, मुंबई यांच्या मार्गदर्शनाखाली रायगड जिल्हा विधी सेवा प्राधिकरणामार्फत १४ फेब्रुवारी २०२६ रोजी अलिबाग येथील कुरूळ परिसरातील आरसीएफ हॉल येथे भव्य ‘विधी सेवा शिबिर व विविध शासकीय योजनांचा महामेळावा’ आयोजित करण्यात आला आहे. प्रमुख जिल्हा व सत्र न्यायाधीश राजेंद्र सावंत यांच्या मार्गदर्शनाखाली हा उपक्रम राबविण्यात येत असून, याची माहिती जिल्हा विधी सेवा प्राधिकरणाच्या सचिव तेजस्विनी निराळे यांनी पत्रकार परिषदेत दिली. झ्या महामेळाव्याचे मुख्य

उद्दिष्ट म्हणजे शासनाच्या विविध कल्याणकारी योजना समाजातील वंचित, दुर्बल आणि गरजू घटकांपर्यंत प्रभावीपणे पोहोचवणे



आणि त्यांना योजनांचा थेट लाभ मिळवून देणे हे आहे. जिल्हा प्रशासन, जिल्हा न्यायालय आणि पोलीस अधीक्षक कार्यालय यांच्या संयुक्त विद्यमाने हा उपक्रम पार

पडणार असून, कार्यक्रमात प्रमुख जिल्हा व सत्र न्यायाधीश राजेंद्र सावंत, जिल्हाधिकारी किशन जावळे तसेच जिल्हा परिषदेच्या मुख्य कार्यकारी अधिकारी नेहा भोसले, पोलीस अधीक्षक आँचल दलाल आदी उपस्थित राहून मार्गदर्शन करणार आहेत. झमहामेळाव्यात विविध शासकीय विभागांचे स्वतंत्र स्टॉल्स उभारण्यात येणार आहेत. आरोग्य, शिक्षण, कृषी, समाजकल्याण, महिला व बालविकास, मत्स्यव्यवसाय, आदिवासी विकास, प्रादेशिक परिवहन कार्यालय (आरटीओ), तसेच एसटी महामंडळ आदी विभागांमार्फत योजनांची सविस्तर माहिती नागरिकांना दिली जाणार आहे.

विशेष म्हणजे, केवळ माहितीपुरते न राहता पात्र लाभार्थ्यांचे अर्ज जागीच भरून घेण्याची आणि आवश्यक कागदपत्रांची पूर्तता देण्यात येणार आहे. झजिल्हा विधी से बा प्राधिकरणाच्या वतीने नागरिकांना मोफत कायदेशीर सल्ला देण्यात येणार असून, विविध कायदेशीर हक्क, सरकारी योजना, तसेच न्यायालयीन प्रक्रियेबाबत मार्गदर्शन केले जाईल. याशिवाय, निवडक लाभार्थ्यांना प्रातिनिधिक स्वरूपात योजनांच्या लाभांचे वाटपही करण्यात येणार आहे. झया कार्यक्रमात निवडणूक विभागाचाही स्टॉल असणार असून, नवीन मतदार नोंदणी, मतदार यादीत दुरुस्ती तसेच निवडणूक प्रक्रियेबाबत जनजागृती

केली जाणार आहे. त्यामुळे युवक व नवमतदारांसाठी ही संधी उपयुक्त ठरणार आहे. झपत्रकार परिषदेत अलिबाग बार असोसिएशनचे अध्यक्ष अॅड. प्रसाद पाटील यांचीही प्रमुख उपस्थिती होती. जिल्हा प्रशासनातील सर्व विभागांनी एकत्र येऊन नागरिकांच्या दारी शासनाच्या योजना पोहोचवण्याचा हा प्रयत्न असल्याचे यावेळी स्पष्ट करण्यात आले. झप्रमुख जिल्हा व सत्र न्यायाधीश राजेंद्र सावंत यांनी जिल्ह्यातील सर्व नागरिकांना, विशेषतः ग्रामीण व दुर्गम भागातील गरजू जनतेला, या महामेळाव्यास मोठ्या संख्येने उपस्थित राहून शासकीय योजनांचा तसेच मोफत विधी सेवांचा लाभ घेण्याचे आवाहन केले आहे.

गोरेगाव पश्चिम येथे माता रमाई जयंती उत्साहात साजरी

आबलोली (संदेश कदम)

विश्वरत्न डॉ. बाबासाहेब आंबेडकर यांच्या पत्नी, त्यागमूर्ती माता रमाई आंबेडकर यांची १२८ वी जयंती नुकतीच बौद्धजन पंचायत समिती शाखा क्र. ४३४ (मुंबई), भिमाई महिला मंडळ आणि धम्मदीप तरुण मंडळ यांच्या विद्यमाने आंध्र प्रजा संघ हॉल, न्यू हनुमान नगर रहिवासी संघ, गोरेगाव (प.) येथे साजरी करण्यात आली. इ.कार्यक्रमाच्या सुरुवातीला धम्मवंदना व त्रिशरण गाथा घेण्यात आली. त्यानंतर उपस्थित मान्यवरांच्या हस्ते माता रमाई आंबेडकर, डॉ. बाबासाहेब आंबेडकर आणि तथागत गौतम बुद्ध

यांच्या प्रतिमांना पुष्प अर्पण करून दीपप्रज्वलन करण्यात आले. इयावेळी विचारमंचावर भिमाई महिला मंडळाच्या अध्यक्षा संगीता धोत्रे, 'वृत्त दिनांक'च्या पत्रकार मेघना सुर्वे आदी मान्यवर उपस्थित होते. कार्यक्रमाचे अध्यक्षपद दिनेश लोखंडे यांनी भूषविले. प्रमुख वक्ते अॅड. विशाल वळंजूर यांनी माता रमाई यांचा जीवनप्रवास आपल्या भाषणातून प्रभावीपणे मांडला. तसेच महिला मंडळातील महिलांनीही माता रमाई यांच्याविषयी आपले विचार व्यक्त केले. इया कार्यक्रमास शाखेतील अनिल हळदे, रविंद्र गमरे, चंद्रमणी मोहिते, चंद्रकांत गायकवाड, मंगेश जाधव

तसेच महिला मंडळातील भक्ती जाधव, मानिषा लोखंडे, रोशनी गमरे, सुप्रिया कदम, पद्मिनी सूर्यवंशी, वंदना गायकवाड, पौर्णिमा सदाम्हस्के आदींसह शाखेतील सभासद, पदाधिकारी, सल्लागार आणि स्थानिक रहिवासी मोठ्या संख्येने उपस्थित होते. इ.कार्यक्रम यशस्वी करण्यासाठी शाखेचे कार्यकर्ते व भिमाई महिला मंडळाच्या कार्यकारिणीने विशेष मेहनत घेतली. यावेळी उपस्थित शाखेतील सदस्य व पदाधिकाऱ्यांचा सत्कार करण्यात आला. शेवटी सर्वांना अल्पोपहार देऊन कार्यक्रमाची सांगता करण्यात आली.



माजी विद्यार्थी आणि ग्रामस्थांच्या एकजुटीने आवरे शाळेचे स्नेहसंमेलन उत्साहात; रॉयल इलेव्हन कडून विद्यार्थ्यांचा गौरव

आबलोली (संदेश कदम)

रत्नागिरी जिल्ह्यातील गुहागर तालुक्यातील जिल्हा परिषद प्राथमिक शाळा आवरे येथे २६ जानेवारी २०२६ रोजी प्रजासत्ताक दिन आणि वार्षिक स्नेहसंमेलन मोठ्या दिमाखात पार पडले. या कार्यक्रमात शाळेचे माजी विद्यार्थी असलेल्या रॉयल इलेव्हन क्रिकेट संघ आणि स्थानिक ग्रामस्थ यांच्या उत्स्फूर्त सहभागामुळे कार्यक्रमाची रंगत द्विगुणित झाली. इ.ग्रामस्थांची भक्कम साथ इ.कार्यक्रमाच्या सुरुवातीपासूनच आवरे गावातील ग्रामस्थांनी आपलेपणाने या सोहळ्यात सहभाग नोंदवला. शाळेच्या प्रगतीसाठी आणि मुलांच्या कौतुकासाठी ग्रामस्थांनी केवळ उपस्थितीच लावली नाही, तर नियोजनातही मोलाची मदत केली. पालकांच्या आणि

ग्रामस्थांच्या मोठ्या संख्येने झालेल्या उपस्थितीमुळे विद्यार्थ्यांचा उत्साह ओसंडून वाहत होता. इ.रॉयल इलेव्हन कडून कौतुकाची थापझ्या शाळेचे माजी विद्यार्थी असलेल्या रॉयल इलेव्हन क्रिकेट संघ यांनी आपल्या

मातृभूमीशी असलेले नाते जपत कार्यक्रमाला बहुमोल सहकार्य केले. संघाच्या सदस्यांनी शाळेतील प्रत्येक विद्यार्थ्याला वैयक्तिकरित्या पारितोषिक देऊन सन्मानित केले. माजी विद्यार्थ्यांकडून मिळणारे हे

प्रोत्साहन लहान मुलांसाठी प्रेरणादायी ठरले आहे. इ.सांस्कृतिक कार्यक्रमांची मेजवानी इ.विद्यार्थ्यांनी सादर केलेल्या पोवाडे, लोकनृत्य आणि देशभक्तीपर गीतांना उपस्थितांनी टाळ्यांच्या

मुलामधील कलागुण पाहून पालक आणि ग्रामस्थ भारावून गेले होते. इ. 'शाळा ही गावाची अस्मिता आहे. आज आमचे माजी विद्यार्थी रॉयल इलेव्हनच्या माध्यमातून शाळेसाठी धावून आले आणि ग्रामस्थांनी जी साथ दिली,

त्याबद्दल आम्ही ऋणी आहोत,' असे भावुक उद्गार मुख्याध्यापकांनी काढले. इया सोहळ्यामुळे आवरे गावातील शाळा, माजी विद्यार्थी आणि ग्रामस्थ यांच्यातील अतूट नाते पुन्हा एकदा अधोरेखित झाले आहे. या कार्यक्रमासाठी

श्री. प्रकाश कातळकर (सरपंच) श्री. रामचंद्र गुरव, श्री. यशवंत शितप (तंटामुक्त अध्यक्ष), श्री. सखाराम गुरव, श्री. गणपत शितप, श्री. अशोक जाधव, श्री. चंद्रकांत जाधव, श्री. कृष्णा खळे, श्री. प्रकाश गोताड, श्री. विशाल गोताड, तसेच श्री. सुनील भरणकर (शाळा व्यवस्थापन समिती अध्यक्ष) श्री. संदेश भरणकर, (ग्राम. समिती. सदस्य) श्री. संदीप भरणकर (शिक्षणतज्ञ) या सर्वांचे सहकार्य लाभले. कार्यक्रम बसविण्यासाठी आशिष शितप आणि योगेश शितप यांनीही सहकार्य केले तसेच सर्व माता पालक, ग्रामस्थ माजी विद्यार्थी यांचे शाळेच्या मुख्याध्यापिका सौ. संध्या दिनेश नेटके उपशिक्षिका सौ. संस्कृती वैभव ढवळ यांनी सर्वांचे आभार मानले



लोकजागर

१ लोक सेवार्थ

भटक्या प्राण्यांसाठीचे प्राणी कल्याण मंडळ ज्येष्ठ नृत्यांगना रुक्मिणीदेवी अरुंदेल या जगविख्यात आहेत. १९२० ते १९८० या काळात त्यांनी भरतनाट्यमच्या शिक्षणाचा मोठा प्रचार, प्रसार केला. अशा या रुक्मिणीदेवी या प्राणीप्रेमीही होत्या. घरामधील पाळीव प्राणी असो की मोकाट त्याबाबत त्यांना मोठे ममत्व होते. म्हणूनच साठच्या दशकात प्राण्यांविषयी स्वतंत्र संस्था निर्माण करण्याचा आग्रह त्यांनी केला. देशाला स्वातंत्र्य मिळून काहीच वर्षे झाली होती. त्यावेळी देशासमोर अनेक प्रश्नांचे जंजाळ होते. अशाच काळात प्राण्यांबाबत आपण गांधीर्षाने पाहिले पाहिजे आणि त्यासाठी ठोस काही तरी करायला हवे, असे ठासून सांगणाऱ्या रुक्मिणीदेवी यांच्या मागणीची दखल सरकारला घ्यावी लागली. त्यामुळेच १९६२ मध्ये केंद्र सरकारने प्राणी कल्याण मंडळाची स्थापना केली. विशेष म्हणजे, रुक्मिणीदेवी यांनी चेन्नईतील वाल्मिकी नगरमध्ये असलेली त्यांची उमारत मंडळाच्या कार्यालयासाठी दिली. प्राण्यांविषयी त्यांचे असलेले हे महत्त्व जाणून सरकारने रुक्मिणीदेवी यांनाच मंडळाचे अध्यक्ष केले. खास बाब म्हणजे १९८६ पर्यंत रुक्मिणीदेवी या मंडळाच्या अध्यक्षा राहिल्या. मंडळ तर स्थापन झाले पण

त्याच्यासमोर अनेकानेक आव्हाने होती. त्यावेळचे कायद्यांनुसार प्राण्यांचे संरक्षण आणि कल्याण करणे तसे फार सोपे नव्हते. या साऱ्या कार्यात लोकसहभाग महत्त्वाचा होता. रुक्मिणीदेवी यांनी त्याच्यावर भर दिला. मंडळ नक्की काय आहे, ते काय करू इच्छिते, आपल्या जवळ, परिसरात असलेल्या प्राण्यांची काळजी का घ्यायची या साऱ्याबाबत जनप्रबोधन घडवून आणणे हेच खरे तर मोठे आव्हान मंडळासमोर होते. ते पेलले तरच पुढील काम सुकर होणार होते. म्हणूनच नृत्याच्या क्षेत्रात दबदबा असतानाच प्राणीमात्रांच्या संरक्षणातही त्यांनी सक्रीयता ठेवली. नृत्याच्या विविध कार्यक्रमांवेळी त्या प्राण्यांविषयी बोलू लागल्या, आवाहन करू लागल्या. त्याचा मोठा परिणाम झाला. १९६०च्या प्राणी क्रूर प्रतिबंधक कायद्यान्वये मंडळाची स्थापना करण्यात आली. २८ सदस्य असलेल्या या मंडळाचे कामकाज सुरू झाले. दर तीन वर्षांनी नवे पदाधिकारी निवडण्याचा निकष लावण्यात आला. विविध सरकारी विभाग, लोकप्रतिनिधी, तज्ञ या साऱ्यांना मंडळावर सामावून घेण्यात आले आहे. १९८६मध्ये रुक्मिणीदेवी यांचे देहावसान झाले. तोपर्यंत त्या मंडळाला मार्गदर्शन करीत होत्या. त्यामुळे देशाच्या प्राणी सुरक्षेत त्यांचे योगदान अतिशय मोलाचे

आहे.

प्राणी कल्याणासाठी देशपातळीवरील मंडळाबरोबरच प्रत्येक राज्यांचे स्वतंत्र आणि त्याखालोखाल प्रत्येक जिल्ह्यासाठीही मंडळ स्थापन करण्यात यावे, अशी मंडळाची भूमिका आहे. आजवर ती प्रत्यक्षात आली नसली तरी येत्या काळात ते नक्की साकार होणार आहे. नैसर्गिक आपत्तीवेळी प्राण्यांच्या संरक्षणासाठी विशेष मदत उपलब्ध करून देणे, प्राण्यांसाठी विविध उपचार साहित्य, पुनरुत्पादन नियंत्रण कार्यक्रम, भटक्या जनावरांसाठी निवारा हे काम मंडळ करीत आहे. प्राण्यांना विविध प्रकारच्या लसी देणे आवश्यक असते. त्यासाठी विशेष मोहिम राबविली जाते. मंडळाचे कार्य गेल्या काही वर्षांत तर अधिकच विस्तारले आहे. प्राण्यांविषयी प्रेम असलेल्या आणि त्यांच्यासाठी काम करण्याची इच्छा असलेल्यांना मंडळाचे कार्य खुणावते आहे. त्याचा विचार नक्कीच करायला हवा.

२ शून्यातून विश्व स्वयंसेवी उद्योजिका ते 'उद्योगवर्धिनी' स्त्रिया नोकऱ्यांसाठी अर्ज करतील की, त्या आयुष्यभर चूल आणि मूल सांभाळत गृहिणी बनून राहतील किंवा अशिक्षित राहून दुसऱ्यांवर अवलंबून राहतील? तर यापैकी काहीही नाही! राज्यातील सोलापूर येथील 'उद्योगवर्धिनी'चे

उदाहरणच द्यायचे झाले तर ही एक स्वयंसेवी संस्था आहे, जी महिलांना स्वयं साहाय्यता गटांद्वारे उद्योजक बनण्यासाठी मदत व प्रशिक्षण देते; तसेच मोठ्या प्रमाणावर रोजगारदेखील उपलब्ध करून देते. चंद्रिका यांचा जन्म अहमदाबादमध्ये निरक्षर कुटुंबात झाला. विविध राष्ट्रवादी स्वयंसेवी संस्थांना आपले जीवन समर्पित करणाऱ्या शंभूसिंह चौहान यांच्याशी लग्न झाल्यानंतर, त्या अहमदाबादहून सोलापूरला स्थायिक झाल्या. चंद्रिका यांना त्यांच्या सोबत काम करणाऱ्या सहकाऱ्यांकडून 'भाभीजी' म्हणून ओळखले जाते. पतीच्या प्रकृती अस्वास्थ्यामुळे त्यांना कुटुंबाचा उदरनिर्वाह स्वतःच करावा लागला. अनेक वर्षे त्यांनी 'ग्राहक मंच' आणि 'लोक कल्याण समिती'त काम केले. यासह त्यांनी शेजारच्या महिलांच्या मदतीने हळूहळू टेलरिंग आणि कॅटरिंगचे कंत्राट घेण्यास सुरुवात केली. यामुळे चंद्रिका यांना केवळ उद्योजक बनण्यास मदत झाली नाही, तर कमी उत्पन्न असलेल्या महिलांना त्यांच्या दैनंदिन घरगुती जीवनात कोणत्या अडचणींचा सामना करावा लागतो, याची जाणीवही त्यांना झाली. कालांतराने त्यांनी महिलांचे एक मोठे जाळे उभे केले आणि महिलांना स्वतःच्या पायावर उभे राहून उद्योजक म्हणून घडविण्यासही मदत केली. चंद्रिका यांनी तयार

केलेल्या या महिलांच्या संपर्क जाळ्याचा पुढे त्यांना राजकारणात प्रवेश करतानाही फायदा झाला. चंद्रिका नगरसेविका म्हणूनदेखील निवडून आल्या आणि दोन कार्यकाळ सोलापूर महापालिकेत त्यांनी कामही केले. २००६ साली त्यांनी 'उद्योगवर्धिनी' ही स्वयंसेवी संस्था सुरू करून, त्यांच्या कार्याला औपचारिक रूप दिले. प्रारंभी या स्वयंसेवी संस्थेचा उद्देश ग्रामीण महिलांच्या सक्षमीकरणाचा होता. कॅटरिंग व्यवसाय हा देखील त्यांच्या या कार्याचा एक महत्त्वाचा भाग. ज्वारीची भाकरी आणि शेंगदाण्याची चटणी हे नाव ऐकताच तोंडाला पाणी सुटते. 'उद्योगवर्धिनी'ने ग्रामीण भागातील या सामान्य माणसाच्या जेवणाला चक्र एक लोकप्रिय 'ब्रॅण्ड'चे स्वरूप दिले. तसेच वृद्धाश्रम आणि रुग्णांच्या कुटुंबीयांना अवघ्या दीड रुपयांत पोष्टिक आहार पुरवला. 'उद्योगवर्धिनी' संस्था तिच्या पोष्टिक आहारासाठी म्हणूनच सुप्रसिद्ध आहे.

चंद्रिका यांच्या नेतृत्वाखाली 'उद्योगवर्धिनी'ने त्यांच्या कार्याचा झपाट्याने विस्तार केला, त्यात टेलरिंग, कॉटन हॅण्डबॅग, फाईल्स, पर्सी, शॉपिंग बॅग बनविण्यासह ब्युटीशियनचा कोर्स चालवत आहे. यात महिलांना व्यवसायाच्या संधी शोधण्यासाठी कौशल्य प्रशिक्षण दिले जाते. महिला सक्षमीकरणावर लक्ष केंद्रित करण्यामध्ये प्रौढ महिलांसाठी साक्षरता शिबीर चालवणे आणि महिलांना स्वावलंबी होण्यासाठी दुचाकीचे प्रशिक्षण देणे याबाबी देखील समाविष्ट आहेत. तसेच ज्या महिला उद्योजक बनू शकतात, त्यांना कच्चा माल खरेदी करणे, उत्पादनाचे मार्केटिंग करणे, बिलिंग करणे, ऑर्डर घेणे, तयार वस्तूंचा पुरवठा योग्य पद्धतीने करणे आणि अगदी टॅक्स रिटर्न भरणे यांसारख्या व्यवसायाशी निगडित विविध आणि गरजूंना मदत करणे आणि निराधारांना अन्न पुरवणे, हादेखील चंद्रिका यांच्या सामाजिक

उपक्रमांचा एक भाग आहे. समाजाप्रति संवेदनशीलता हाच या संस्थेचा पाया. अशा या समाजात उद्योजिकांना घडविणाऱ्या चंद्रिका चौहान यांना पुढील वाटचालीसाठी शुभेच्छा!

३ शब्दार्थ

उन्हाळ्याच्या सुट्ट्या संपत आल्यानंतर मुलांना आणि त्यांच्या पालकांनाही शाळेची चाहूल लागते. मुलं जर लहान असतील तर त्यांना सवय लागावी म्हणून शाळेत पाठवलं जातं. लहान मुलांच्या शाळेबद्दल चर्चा चालू झाली की सर्वात प्रथम, क्लासेसचे नाव समोर येते. पण कधी विचार केला आहे का आणि या शब्दांचा नेमका अर्थ काय आहे? चे पूर्ण रूप लोअर किंडरगार्डन आहे. प्ले ग्रुप आणि नर्सरी नंतरचा हा पुढचा वर्ग आहे. इथपर्यंत पोहोचल्यानंतरही मुलं विशेष अभ्यास करत नाहीत, तर अगदी प्राथमिक गोष्टी शिकतात. या वर्गात प्रामुख्याने जसे चित्र ओळखणे, रेखा काढणे, रेखाचित्रे काढणे, कविता पाठ करणे इत्यादी



संकलन संयोजन
सुबोध रणशेखरे
संपर्क - ९८३३१४६३५६
इमेल -
subodh.ransheve
@rediffmail.com

देवरुख येथील प्रा. मंजुश्री भागवत लेख स्पर्धेत प्रथम

देवरुख प्रतिनिधी ११:- रत्नागिरी जिल्हा ग्रंथालय संघाने ख्यातनाम चरित्रकार पद्मभूषण डॉ. धनंजय कीर यांच्या स्मृतिप्रित्यर्थ आयोजित केलेल्या खुल्या गटातील लेख स्पर्धेत देवरुखच्या मंजुश्री संजय भागवत यांनी प्रथम क्रमांक पटकाविला आहे. त्यांच्या लेखाचा विषय चरित्र,चारित्र्य आणि राष्ट्रनिर्माण असा होता.इ महाराष्ट्र राज्य ग्रंथालय संघ, कोकण विभाग ग्रंथालय संघ आणि रत्नागिरी जिल्हा ग्रंथालय संघ यांच्या संयुक्त वार्षिक अधिवेशनात रत्नागिरी येथे दिनांक २१ फेब्रुवारी २०२६ रोजी पारितोषिक वितरण समारंभ आयोजित करण्यात आला आहे. प्रा. मंजुश्री भागवत यांचे सर्वत्र अभिनंदन होत आहे.




राष्ट्रगीतापूर्वी आता पूर्ण वंदे मातरम्? अनिवार्य, केंद्र सरकारचा मोठा निर्णय

नवी दिल्ली: वंदे मातरम्? ला ७ नोव्हेंबर २०२५ मध्ये १५० वर्ष पूर्ण झाली. या पार्श्वभूमीवर केंद्र सरकारने एक महत्त्वाचा निर्णय घेतला आहे. प्रत्येक अधिकृत कार्यक्रमांमध्ये राष्ट्रगीतापूर्वी वंदे मातरम्? चं सादरीकरण बंधमकारक आहे.इ केंद्र सरकारने आता प्रत्येक अधिकृत सरकारी कार्यक्रमांमध्ये वंदे मातरम्? च्या संपूर्ण सहा कडव्यांचं गायन किंवा

वादन अनिवार्य केलं आहे. आता जन गण मन या ५२ सेकंदांच्या राष्ट्रगीतासह आता ३ मिनिटं १० सेकंदांचं वंदे मातरम्? सादर करणंही अनिवार्य आहे. याबद्दल गृह मंत्रालयाने १० पानांचा सविस्तर आदेश जाहीर करून हे सर्व नियम स्पष्ट केले.इ या नियमावलीत काही महत्त्वाचे नियम जारी केले आहेत. वंदे मातरम्? चे सर्व सहा कडवे कोणत्याही

सरकारी कार्यक्रमावेळे गाणे किंवा वाजवणे अनिवार्य आहे. तसेच हे गीत ३ मिनिटे १० सेकंदांचं असेल. शिवाय सर्व नागरिकांना राष्ट्रगीताप्रमाणेच यादरम्यानसुद्धा सावधान स्थितीत उभं राहणं गरजेचं आहे. प्रत्येक अधिकृत कार्यक्रमाची वंदे मातरम्? ने सुरुवात होईल, त्यानंतर राष्ट्रगीत जन गण मन आणि मग कार्यक्रम सुरू होणार.



शिवजयंती उत्सव समितीच्या अध्यक्षापदी इम्रान पानसरे यांची निवड

सहसंपादक:- नारायण म्हात्रे नागोठणे येथे शिवसेना कार्यालयात सालाबादप्रमाणे शुक्रवार ६ मार्च रोजी तिथीप्रमाणे शिवजयंती मोठ्या उत्साहात साजरी करण्यात येणार आहे त्यानिमित्ताने मंगळवार १० फेब्रुवारी रोजी शिवसेना शाखा नागोठणे येथे मिटींगचे आयोजन करण्यात आले होते, या मिटींगमध्ये नविन कार्यकारिणी निवडण्यात आली. तसेच यावर्षीची शिवजयंती भरगच्च कार्यक्रमासह शिव छत्रपती शिवाजी महाराजांचे विचार घराघरात रुजवण्यासाठी साजरी होणार आहे त्या निमित्ताने आयोजित केलेल्या मिटींगमध्ये शिवजयंती उत्सव समितीच्या अध्यक्षापदी सर्वानुमते इम्रान पानसरे यांची

निवड करण्यात आली तर कार्याध्यक्षापदी मुकेश भोय व विलास गोरे यांची नियुक्ती करण्यात आली तर उपाध्यक्ष संजय पाटील, अजित दळवी, सचिव श्रीराम



मांगले, सहसचिव अविनाश भोसले, खजिनदार संदीप राऊत, सहखजिनदार बाळू रटाटे, सल्लागार किर्ती कुमार कळस, जितेंद्र कजबजे, सुहेल पानसरे,

मनोज कोळी सदस्य सचिन रोडेकर, संतोष घोसाळकर, नागेश सुर्वे, मंगेश वाघमारे, प्रसाद कोळी, सलिम अख्तर, प्रविण चितळे, दिनेश वादळ, संदिप शिर्के, रुपेश जगताप यांची नियुक्ती करण्यात आली आहे. निवड झाले त्या नवनिर्वाचित कार्यकारिणीचे शिवसेना शाखा नागोठणे यांच्या वतीने शाखाप्रमुख

राजेश सुर्वे, उपशाखाप्रमुख पंकज कामथे, संपर्कप्रमुख मुकेश भोय, शहर संघटक बाळू रटाटे यांनी पुष्पगुच्छ देऊन अभिनंदन केले.

लक्ष्मी पब्लिक स्कुल मध्ये वार्षिक स्नेह समेलन मोठ्या उत्साहात साजरा

पनवेल प्रतिनिधी-सुनील जाधव नवी मुंबई एल.ए.पाटील एज्युकेशनचे लक्ष्मी पब्लिक स्कुल अँड ज्युनियर कॉलेज हे सुकापुर-मालेवाडी या ठिकाणी सन २०२१ पासून कार्यरत आहे. मराठी व इंग्रजी या दोन्ही भाषा शिकविल्या जातात. अश्या शाळां किंवा



महाविद्यालया मधुन वर्षातुन एकदा वार्षिक स्नेहसमेलनाचा कार्यक्रम आयोजित केला जातो.या मध्ये विद्यार्थी नुत्त्य,नाटक,गायन द्वारे आपल्या कलागुणाचे प्रदर्शन करतात.अश्या वेळी शिक्षक व विद्यार्थी एकत्र येवुन हे सेलिट्रेशन साजरे करतात.ज्यामुळे शाळा

अथवा कॉलेजच्या संस्क्रु तीची जडणघडण होते.तर विद्यार्थ्यांच्या वर्षभराच्या कष्टाचे फळ आणि त्यांच्यातील सुमगुणांना वाव देणारा एक मोठा सोहळा असतो.अश्याच एका नुत्त्य कार्यक्रमा मध्ये २ रा क्रमांक कुमारी शुभश्री विनोद दिवेकर व छोठ्या मुलांमधे अव्वल क्रमांक श्रीमांश दिवेकर या मुंलानी पटकावला या कार्यक्रमाला उपस्थित असणा-या सर्व विद्यार्थी मुलां-मुलाना त्यांचे कौतुक करुन बक्षिसे देण्यांत आली.या वार्षिक स्नेहसमेलनाच्या कार्यक्रमाला संस्थेचे अध्यक्ष महेश पाटील,मुख्य जनसंपर्क अधिकारी प्रशांत बाळु गांगर्डे ,पनवेल महानगर पालिकेचे नवनिर्विचीत नगरसेवक,भारतीय जनता पार्टीचे पनवेल शहर अध्यक्ष आणि मोठ्या संख्येने पालकवर्ग उपस्थित होता.

सुयश कॉम्प्युटर सेंटर आबलोलोली यांच्यावतीने पडवे जि.प.आणि पं.स. नवनिर्वाचित उमेदवारांचे जल्लोषात स्वागत




उपस्थित होते.

रायगड जिल्हा परिषदेच्या अध्यक्षापदाचा निर्णय गुलदस्त्यात; मात्र पालकमंत्रीपदाचा पेच सुटणार?

सहसंपादक:- नारायण म्हात्रे रायगड जिल्हा परिषदेच्या निवडणुकीचा निकाल नुकताच लागला असून यामध्ये शिवसेना (शिंदे) गटाने आपले वर्चस्व राखत २१ जागा पटकावल्या आहेत तर राष्ट्रवादी काँग्रेस १६, भारतीय जनता पार्टी १५ जागा जिंकल्या आहेत, तसे पाहता राष्ट्रवादी काँग्रेस व भाजपा यांच्यामध्ये सत्तेचे गणित जुळत असून दोघांची बेरीज ३१ होत असून शिवसेना शिंदे गटाला दूर ठेवण्यासाठी काही नेते मंडळी उत्सुक असून तसे जर झाले तर शिवसेना (शिंदे) गट विरोधी बाकावर बसेल, पण विधानसभेच्या निवडणुका होवून आज जवळपास दीड वर्ष उलटले असून पालकमंत्रीपदासाठी शिंदे गटाकडून भरत गोगावले हे पालकमंत्रीपदासाठी वारंवार दावा करत असल्याने त्यांनाही जास्त काळ दूर ठेवता येणार नाही व

वाद लवकरच मिटणार असून जिल्हा परिषद व पंचायत समित्यांच्या निवडणुकीत शिवसेना शिंदे गट हा जिल्ह्यात एक नंबरचा पक्ष असल्याचे सिद्ध झाले आहे. शिवसेनेचे तीन आमदार सत्तास्थानी असून त्यांना दुखावून जमणार नसल्याचे हा तिढा



सुटला तर शिवसेनेला जिल्ह्याचे पालकमंत्रीपद देऊन खूप केले जाईल व जिल्हा परिषद शिवतीर्थावर राष्ट्रवादी काँग्रेस व भाजप युतीचा अध्यक्ष, उपाध्यक्ष बसवून शिवसेनेची एखाद्या सभापतीपदावर वर्षी लागू शकते तसेच भाजपचे जिल्ह्यात तीन

आमदार प्रशांत ठाकूर (पनवेल), रविंद्र पाटील (पेण), महेश बालदी (उरण) हे अनुभवी असताना त्यांची भूमिका गुलदस्त्यात आहे व त्यांनी आतापर्यंत पालकमंत्री पदावर कोणताही दावा केलेला नाही. कारण जिल्हा परिषदेचे अध्यक्षपद भाजपाला मिळवायचे होते पण अनुभवी जिल्हा परिषदेच्या माजी अध्यक्षा निलिमा पाटील व माजी अर्थ व बांधकाम सभापती चित्रा पाटील यांच्या रुपाने त्यांनी अध्यक्षपद गमावले असल्याचे बोलले जात आहे, या संपूर्ण गणिताची बेरीज राज्याचे मुख्यमंत्री देवेंद्र फडणवीस, उपमुख्यमंत्री एकनाथ शिंदे, उपमुख्यमंत्री सुनेत्रा पवार, खासदार सुनील तटकरे, राज्यसभेचे खासदार धैर्यशील पाटील यांना लक्ष घालून पुढचे गणित सोडवावे लागेल असे जाणकारांकडून बोलले जात आहे.